

## निरीक्षण टिप्पणी डा0लोहिया समग्र ग्राम छिमौली वि0ख0मौदहा (हमीरपुर)

निरीक्षणकर्ता अधिकारी	—	सन्ध्या तिवारी,
पदनाम	—	जिलाधिकारी,हमीरपुर।
दिनांक	—	07 अप्रैल,2015

दिनांक 07-04-2015 को तहसील मौदहा में तहसील दिवस के आयोजन के उपरान्त अपरान्त में अधोहस्ताक्षरी द्वारा डा0राममनोहर लोहिया समग्र ग्राम विकास योजनान्तर्गत वर्ष 2013-14 के चयनित डा0लोहिया समग्र ग्राम छिमौली विकास खण्ड मौदहा का निरीक्षण किया गया। निरीक्षण के समय श्री अवधेश बहादुर सिंह, मुख्य विकास अधिकारी, कार्यक्रमों से संबंधित जिला स्तरीय अधिकारी, उपजिलाधिकारी, मौदहा,खण्ड विकास अधिकारी,मौदहा,तहसीलदार मौदहा, क्षेत्रीय/ग्राम स्तरीय कार्यकर्ता, ग्राम प्रधान एवं ग्रामवासी उपस्थित थे।



ग्राम में सचिव श्री ताज मुहम्मद,ग्राम रोजगार सेवक श्री उत्तम सिंह,लेखपाल श्री शिवविलास पटेल,आंगनवाडी कार्यकर्त्री श्रीमती विजेता सिंह, श्रीमती शकीला बानों,सुपरवाइजर श्रीमती चांद उस्मानी, ए0एन0एम0 श्रीमती नजमा, आशाबहू श्रीमती सावित्री, श्रीमती नीता एवं सफाई कर्मी श्री राजदीप तैनात हैं।

लोहिया समग्र ग्राम छिमौली की जनसंख्या 2888 है,जिसमें अनु0जा0 की जनसंख्या 327 है। ग्राम में सम्पादित कार्यों का विवरण निम्नवत् है—

1. **सम्पर्क मार्ग निर्माण**— ग्राम को लिंक करने वाला मार्ग क्षतिग्रस्त है। अधिशाषी अभियंता, लो0नि0वि0,प्रा0ख0,हमीरपुर ने बताया कि मरम्मत का प्रस्ताव बनाकर भेजा था धनराशि नहीं मिली है। निर्देश दिये गये कि प्रयास कर धनराशि प्राप्त की जाय। यथाआवश्यकता सक्षम स्तर को मेरी ओर से पत्र भिजवाया जाय।

ग्रामवासियों द्वारा मौदहा छिमौली मार्ग में चन्द्रावल नदी पर पुल/रपटा बनवाने की मांग की गयी। बताया कि छिमौली से मौदहा की सीधी दूरी 3 किमी0 है,जबकि करहिया होकर 10 किमी0 पड़ती है। बरसात में आवागमन में अत्यधिक कठिनाई होती है। अधिशाषी अभियंता, लो0नि0वि0,प्रा0ख0 को निर्देश दिये गये कि इसका प्रस्ताव बनाकर शासन को भेजा जाय तथा वैकल्पिक व्यवस्था के रूप में पीपे के पुल की व्यवस्था करायी जाय।

2. **आंतरिक गलियों में सी0सी0रोड/के0सी0ड्रेन का निर्माण**— ग्राम में मूलचन्द्र के दरवाजे से छक्की के दरवाजे तक 410 मी0 सी0सी0रोड एवं दोनो ओर 720 मी0 के0सी0ड्रेन का निर्माण ग्रामीण अभियंत्रण विभाग द्वारा कराया गया है। ग्रामवासियों द्वारा सी0सी0रोड/के0सी0ड्रेन निर्माण की पुष्टि की गयी।
3. **ग्रामीण विद्युतीकरण**— ग्राम विद्युतीकृत है। शासकीय भवन दो विद्यालय एवं पंचायत भवन विद्युतीकृत है। अधिशाषी अभियंता,विद्युत ने बताया कि ग्राम में 50 पुराने पोल एवं 40 नये

